

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, '೧೯೮೫ನೇ ಇಸವಿಯ ಕರ್ನಾಟಕ ಮನರಂಜನಾ ತೆರಿಗೆ (ತಿದ್ದುಪಡಿ) ವಿಧೇಯಕವನ್ನು ತಿದ್ದುಪಡಿ ಮಾಡಿರುವಂತೆ ಅಂಗೀಕರಿಸುವುದು.'

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ಮಸೂದೆಗೆ ಜುಜೈಗಿ ನೀಡಲಾಯಿತು
೧೯೮೫ನೇ ಇಸವಿಯ ಕರ್ನಾಟಕ ವಿಲಾಸ (ಉಪಹಾರ ಗೃಹ ಹಾಗೂ ವಸತಿ ಗೃಹಗಳ)
ಮೇಲಿನ ತೆರಿಗೆಗೆ ಸಂಬಂಧಿಸಿದ (ತಿದ್ದುಪಡಿ) ವಿಧೇಯಕ
ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಮತ್ತು ಸರಿಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ, ೧೯೮೫ನೇ ಇಸವಿಯ ಕರ್ನಾಟಕ ವಿಲಾಸ (ಉಪಹಾರ ಗೃಹ ಹಾಗೂ ವಸತಿ ಗೃಹಗಳ) ಮೇಲಿನ ತೆರಿಗೆಗೆ ಸಂಬಂಧಿಸಿದ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚಿಸಬೇಕೆಂದು ಕೋರುತ್ತೇನೆ.

ಪ್ರಸ್ತಾವವನ್ನು ಮಂಡಿಸಲಾಯಿತು

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಹೋಟೆಲ್‌ಗಳ ಮೇಲೆ ಈಗಿರುವ ತೆರಿಗೆಯನ್ನು ಸ್ವಲ್ಪ ಜಾಸ್ತಿ ಮಾಡಿದ್ದೇವೆ, ಇದರ ಬಗ್ಗೆ ಟೀಕಿಪ್ಪಣಿಗಳು ಬಂದಿವೆ.

ಶ್ರೀ ಎಸ್. ಬಂಗಾರಪ್ಪ.—ಏತಕ್ಕೆ ಜಾಸ್ತಿ ಮಾಡಿದ್ದೀರೆಯೆಂಬುದನ್ನು ಸಹ ಹೇಳಿ ?

ಶ್ರೀ ಎ. ಲಕ್ಷ್ಮೀಸಾಗರ್.—ಅವರಿಗೆ ಬರುವ ಆದಾಯದ ಮೇಲೆ ತೆರಿಗೆಯನ್ನು ಸ್ವಲ್ಪ ಜಾಸ್ತಿ ಮಾಡಿದ್ದೇವೆ. ಇದು ಹೊಸ ತೆರಿಗೆ ಏನೂ ಅಲ್ಲ. ಆದ್ದರಿಂದ ನಾನು ವಿವರವಾಗಿ ಹೇಳುವುದಕ್ಕೆ ಹೋಗುತ್ತಿಲ್ಲ. ಮಾನ್ಯ ಬಂಗಾರಪ್ಪನವರು ಮಂತ್ರಿಯಾಗಿದ್ದಾಗಲೂ ಸಹ ಈ ಕಾಯಿದೆ ಇತ್ತು. ಈಗ ನಾವು ಮೊದಲಿದ್ದ ತೆರಿಗೆಯನ್ನು ಸ್ವಲ್ಪ ಜಾಸ್ತಿ ಮಾಡಿದ್ದೇವೆ. ಹೋಟೆಲ್‌ಗಳಲ್ಲಿರುವಂತಹ ಕೊಠಡಿಗಳಿಗೆ ಏನು ಜಾಸ್ತಿ ಬಾಡಿಗೆ ವಿಧಿಸುತ್ತಾರೆ. ಆ ಬಾಡಿಗೆ ಆಧಾರದ ಮೇಲೆ ನಾವು ತೆರಿಗೆಯನ್ನು ಜಾಸ್ತಿ ಮಾಡಿದ್ದೇವೆ.

ಶ್ರೀ ಕೆ.ಹೆಚ್. ಪಾಟೀಲ್ (ಗದಗ್).—ಕರ್ನಾಟಕ ರಾಜ್ಯದಲ್ಲಿ ಹಿಂದಿನ ಸರ್ಕಾರವಾಗಲೀ ಈ ಸರ್ಕಾರವಾಗಲೀ ಹಳ್ಳಿಯಿಂದ ಬಂದಂತಹ ರೈತಾಪಿ ವರ್ಗದವರಿಗೆ ಯಾವುದೇ ರೀತಿಯ ವಸತಿ ಸೌಕರ್ಯಗಳನ್ನು ಮಾಡಿಲ್ಲ. ಅವರು ಅನಿವಾರ್ಯವಾಗಿ ಹೋಟೆಲುಗಳಿಗೆ ಹೋಗುತ್ತಾರೆ. ರೈತರು ತಂಕುವುದಕ್ಕಾಗಿ ಇಲ್ಲಿ ಒಂದು ರೈತ ಭವನವನ್ನು ಕಟ್ಟಿ ಎಂದು ಎಲ್ಲರೂ ಹೇಳಿದರೂ ಸಹ ಆ ಭವನ ಆಗಲಿಲ್ಲ. ೨೫೦ ರೂ. ಹೋಟೆಲುಗಳಿಗೆ ಬರೀ ಮಂತ್ರಿಗಳು ಮಾತ್ರ ಹೋಗಬೇಕೇ? ರೈತನೂ ಸಹ ಈ ಮಾಧ್ಯಮಗಳಲ್ಲಿ ಹೆಚ್ಚಿನ ಸೌಕರ್ಯವನ್ನು ಅಪೇಕ್ಷಿಸಬಹುದು, ತನ್ನ ಸ್ವಂತ ಶ್ರಮದಿಂದ ಗಳಿಸಿರುವಂತಹ ಹೊಂದಿದ ಕೆಲವು ಬಗೆಯ ಸುಖ, ಸಂಪತ್ತುನ್ನು ಪಡೆಯಬೇಕೆಂದು ಇಚ್ಛಿಸಬಹುದು. ಹೋಟೆಲ್‌ನಲ್ಲಿ ಪ್ರತಿ ದಿನವೂ ದಕ್ಕು. ಒಂದು ಕೊಠಡಿಗೆ ೨೫೦ ರೂ. ಇವೆ. ಇವರಿಗೆ ಅದರಲ್ಲಿ ಶೇಕಡಾ ೨೫ ಪರ್ಸೆಂಟ್ ಕೊಡಬೇಕು ಅಂದರೆ ಸುಮಾರು ಅರವತ್ತೆರಡೂವರೆ ರೂ.ಗಳಿಗೆ ಕೊಡಬೇಕಾಗುತ್ತದೆ. ಅದೂ ಇವರಿಗೆ ಅಧಿಕಾರವಿದೆಯೆಂದು ಕೊಡಬೇಕು. ಹೋಟೆಲಿನವರು ಬಹಳ ಬುದ್ಧಿವಂತರು. "ಕಾನೂನು ಮಾಡುವವನಿಗಿಂತ, ಕಾನೂನು ಮರಿಯುವವನು" ಬುದ್ಧಿವಂತ ಇರುತ್ತಾನೆ. ಹಾಗೆ ಲಾಡಿಂಗ್‌ಗೆ ೫ ರೂ. ಇದ್ದರೆ, ವಿಹಾರ ಸರ್ವಿಸ್ ಚಾರ್ಜ್ ಸೇರಿ ಮತ್ತಿತರೇ ಚಾರ್ಜ್ ಎಂದು ೨೫೦ ರೂ. ಅಗುತ್ತದೆಂದು ಹೇಳುತ್ತಾರೆ. ಆಗ ನೀವು ಏನು ಮಾಡುತ್ತೀರಿ? ಈ ರೀತಿ ಜನರನ್ನು ತಪ್ಪು ಹಾದಿಗೆ ಎಳೆಯುವಂತಹ ಪ್ರಯತ್ನವನ್ನು ಮಾಡಬೇಡಿ. ಅವಸರವಾಗಿ ಇಂತಹ ಕಾನೂನು ಮಾಡುವುದಕ್ಕೆ ಹೋಗಬೇಡಿ. ಇಂತಹ ಕಾನೂನನ್ನು ಮಾಡುವಾಗ ವಿರೋಧ ಪಕ್ಷದವರನ್ನು ನಂಬಿಕೆಗೆ ತೆಗೆದುಕೊಳ್ಳುತ್ತಿಲ್ಲ. ಕಾರಣ ತಮಗೆ ಮಜಾರಿಟಿ. ಅಧಿಕಾರವಿದೆಯೆಂದು ಇಂತಹ ಒಂದು ಅಕ್ಕಿ ಮಾಡುವುದಕ್ಕೆ ಹೊರಟಿದ್ದೀರಿ. ಇದರಿಂದ ಸರ್ಕಾರಕ್ಕೆ ಯಾವ ರೀತಿ ಬುಡು ಬರುತ್ತದೆ. ಇದರಿಂದ ಜನರ ಕಲ್ಯಾಣವಾಗುತ್ತದೆಯೇ ಎಂಬುದನ್ನು ಯೋಚನೆ ಮಾಡಬೇಕು. ೨೦ ಪರ್ಸೆಂಟ್ ಸರ್‌ಚಾರ್ಜ್ ಏನಿದೆ, ಅದು ಇನಾಕ್ಮಾ ಟ್ಯಾಕ್ಸಿಗಿಂತ ಜಾಸ್ತಿಯಾಯಿತು. ಅದುದರಿಂದ ವಿರೋಧ ಪಕ್ಷದವರೇ ಈ ಮಸೂದೆಯನ್ನು

ವಿರೋಧಿಸದೇ ಗತಂತರವಿಲ್ಲ. ಹೋಟೆಲಗಳ ಮೇಲೆ ೫-೧೦-೨೫ ಪರ್ಸೆಂಟ್ ಟ್ಯಾಕ್ಸ್ ಹಾಕಿದ್ದೀರಿ. ಇದನ್ನು ಸ್ಪೆಂಟಿಕ್ ಆಧಾರದ ಮೇಲೆ ಮಾಡಿಲ್ಲ. ಅಧಿಕಾರ, ಬೆಂಬಲ ಇದ್ದರೂ ಕೂಡ, ಜನಗಳ ಮೇಲೆ ಟ್ಯಾಕ್ಸ್ ಹಾಕುವುದಕ್ಕೆ ನೈತಿಕವಾಗಿ ನಿಮಗೆ ಹಕ್ಕಿಲ್ಲ. ಇದನ್ನು ವಾಪಸ್ಸು ತೆಗೆದು ಕೊಳ್ಳಬೇಕೆಂದು ಹೇಳಿ, ನನ್ನ ಮಾತನ್ನು ಮಂಗಳಿಸುತ್ತೇನೆ.

† ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ಈ ಮಸೂದೆಯಲ್ಲಿ ಎರಡು ವಿಷಯಗಳು ಅಡಕವಾಗಿದೆ. ಮೊದಲನೆಯದು, ತೆರಿಗೆಯನ್ನು ಜಾಸ್ತಿ ಮಾಡುವುದು, ಎರಡನೆಯದು ರಿಜಿಸ್ಟ್ರೇಷನ್ ಬಗ್ಗೆ ಪೊಸೀಜರ್‌ನಲ್ಲಿ ರಿಯಾಯಿ ಕೊಟ್ಟಿದ್ದೀರಿ. ಇದರ ಬಗ್ಗೆ ನಮಗೆ ಭಿನ್ನಾಭಿಪ್ರಾಯವಿಲ್ಲ. ಹೋಟೆಲ್ ಮಾಲೀಕರಗಳು ಬೇಕಾದಷ್ಟು ಹಣ ಮಾಡಿಕೊಳ್ಳುತ್ತಾರೆಂದು ಹೇಳುತ್ತಾರೆ. ಅದರಲ್ಲಿ ನಿಜಾಂಶ ಇದೆ. ಹೋಟೆಲ್ ಇಟ್ಟರಸುಖವಾಗಿ ಇರಬಹುದೆಂಬ ಅಭಿಪ್ರಾಯ ಹೆಚ್ಚು ಹೆಚ್ಚು ಬೆಳೆಯುತ್ತಿದೆ. ಎಲ್ಲರೂ ಆ ರೀತಿ ಮಾಡುತ್ತಿಲ್ಲ. ಈ ತೆರಿಗೆ ಅವರ ಮೇಲೆ ಬೀಳುವುದಿಲ್ಲ. ಹೋಟೆಲ್ ಮಾಲೀಕರು ಇನ್‌ಮೇಟ್ ಟ್ಯಾಕ್ಸ್ ಆಧಾರದ ಮೇಲೆ ನಿಮಗೆ ತೆರಿಗೆ ಕೊಟ್ಟರೆ ತೊಂದರೆಯಿಲ್ಲ. ಯಾರು ಹೋಟೆಲ್‌ಗೆ ರೂಮ್‌ನೇಕೆಂದು ಬರುತ್ತಾರೆ, ಅವರೇ ಈ ತೆರಿಗೆಯನ್ನು ಕೊಡಬೇಕಾಗುತ್ತದೆ. ರೂಮಿಗೆ ಬರುವಂತಹ ಜನ ಯಾರು? ಅವರಲ್ಲಿ ಹಲವಾರು ರೀತಿಯ ಜನ ಇದ್ದಾರೆ. ಉದಾಹರಣೆಗೆ ಬೆಂಗಳೂರಿನ ತಾಜ್ ರೆಸಿಡೆನ್ಸ್, ವಿಂಡ್ಸರ್ ವ್ಯಾನರ್, ಅಶೋಕ ಹೋಟೆಲ್, ಉಡುಪಿ ಕೃಷ್ಣ ಭವನ್ ನ್ಯೂ ಕೃಷ್ಣ ಭವನ್, ಎಂದು ಅನೇಕ ದೊಡ್ಡ ದೊಡ್ಡ ಹೋಟೆಲ್‌ಗಳಿವೆ. ಇಂತಹ ಹೋಟೆಲ್‌ಗಳಿಗೆ ಹೋಗುವಂತಹ ಜನ ಬಹುಶಃ ಮಾನ್ಯ ಮಂತ್ರಿಗಳಂತಹವರು ಹೋಗಬಹುದೆಂದು ಕಾಣುತ್ತದೆ.

ಶ್ರೀ ಎ. ಲಕ್ಷ್ಮೀನಾರಾಯಣ್.—ಹೋಟೆಲ್ ವಿಚಾರ ಮಾನ್ಯ ಕೃಷ್ಣನ್‌ರವರಿಗೂ ಗೊತ್ತಿದೆ, ಹಿಂದೆ ನಾವು ಚಳುವಳಿ ಮಾಡುತ್ತಿದ್ದಾಗ, ಮೂವತ್ತು ದಿನದಲ್ಲಿ ಹೆಚ್ಚು ಕಡಿಮೆ ೩೦ ದಿನಗಳೂ ಹೋಟೆಲ್‌ನಲ್ಲಿಯೇ ತಂಗುತ್ತಿದ್ದೆವು. ನಾನು ಇವತ್ತಿಗೂ ಹೋಟೆಲ್ ಗಿರಾಕಿ. ದೊಡ್ಡ ದೊಡ್ಡ ಹೋಟೆಲ್‌ಗಳ ಹೆಸರು ಕೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅದೇನೋ ನಿಜ. ಹೋಟೆಲ್ ಗಿರಾಕಿಯಾಗಿ ಈ ತರಹ ಮಸೂದೆಯನ್ನು ತೆಗೆದುಕೊಂಡು ಬಂದಿದ್ದೀರಿ ಇಲ್ಲಿ ಪ್ರಶ್ನೆ ಏನು ಬರುತ್ತದೆಂದರೆ, ಮೊದಲು ೨೦ ರೂ. ಬಾಡಿಗೆ ಕೊಡುತ್ತಿದ್ದವರಿಗೆ, ಈಗ ೫೦ ರೂ. ಬಾಡಿಗೆ ಏನಿದೆಯೋ, ಅಂತಹವರಿಗೆ ೫೦ ಪರ್ಸೆಂಟ್ ಹೆಚ್ಚಿಗೆ ತೆರಿಗೆ ಹಾಕಿದ್ದೀರಿ. ೫೦ ರಿಂದ ೧೫೦ ರೂ ಬಾಡಿಗೆ ಏನಿದೆಯೋ, ಅಂತಹವರಿಗೆ ೧೦ ಪರ್ಸೆಂಟ್ ತೆರಿಗೆ ಹೆಚ್ಚಿಗೆ ಹಾಕಿದ್ದೀರಿ. ಈಗ ಬೆಂಗಳೂರು, ಬಳ್ಳಾರಿ, ಹುಬ್ಬಳ್ಳಿ, ಮುಂತಾದ ನಗರಗಳಲ್ಲಿ ೫೦ ರೂ. ಗಿಂತ ಕಡಿಮೆ ಬೆಲೆಯ ರೂಮು ಸಿಗುವುದಿಲ್ಲ. ಮುಖ್ಯವಾಗಿ ಬೆಂಗಳೂರಿನಲ್ಲಿಯೂ ಸಿಗುವುದೇ ಇಲ್ಲ ಸಾಮಾನ್ಯ ಜನರು ಇಳಿದುಕೊಳ್ಳುವಂತಹ ರೂಮುಗಳು ೫೦ ರೂ. ಗಿಂತ ಕಡಿಮೆ ಸಿಗುವುದಿಲ್ಲ. ಈಗ ಅವರು ದಿನವೊಂದಕ್ಕೆ ೫ ರೂ. ಜಾಸ್ತಿ ಕೊಡಬೇಕಾಗುತ್ತದೆ. ಇದು ನ್ಯಾಯವೇ? ಇವೆಂತ ೧೦೦ ಪರ್ಸೆಂಟ್ ಸರ್‌ಚಾರ್ಜ್ ಹಾಕುವುದರಿಂದ ೫ ರೂ. ಜಾಸ್ತಿ ಕೊಡಬೇಕಾಗುತ್ತದೆ. ಉಳ್ಳವರು ಕೊಡುವುದಾದರೆ ಕೊಡಲಿ, ಅವರಿಗೆ ಹೆಚ್ಚು ಹಾಕಿ. ಇಲ್ಲದೇ ಇದ್ದವರಿಗೆ ಹಿಕ್ ಪಾಕೆಟ್ ಮಾಡುತ್ತಿದ್ದೀರಿ. ಇದು ಸರಿಯಾದದ್ದಲ್ಲ. ರೆಸ್ಟ್ರೇಷನ್ ಮಾಡಿ ೧೦ ಪರ್ಸೆಂಟ್ ಟ್ಯಾಕ್ಸ್ ಹಾಕಿ, ಅದರಿಂದ ತೊಂದರೆಯಾಗುವುದಿಲ್ಲ. ಶಕ್ತಿ ಇದ್ದವರು ಕೊಡಲಿ. ಈ ಮಸೂದೆಯಲ್ಲಿ ಮೊನೆಲನೇ ಕಾಲಂ ಏನಿದೆ, ಅದನ್ನು ಪುನರ್ ಪರಿಶೀಲನೆ ಮಾಡಬೇಕು ಮತ್ತು ಅದನ್ನು ಬಿಟ್ಟು ಬಿಡಬೇಕು. ಇಲ್ಲದೇ ಹೋದರೆ, ಈ ಮಸೂದೆಯನ್ನು ವಿರೋಧಿಸಬೇಕಾಗುತ್ತದೆಂದು ಹೇಳಿ, ನನ್ನ ಮಾತನ್ನು ಮಂಗಳಿಸುತ್ತೇನೆ.

ಶ್ರೀ ನಂಜಯ್ಯ ಮೆಟ್ ಎಸ್. ಜಿ. (ಗುಳೇದಗುಡ್ಡ).—ಮಾನ್ಯ ಅಧ್ಯಕ್ಷರೇ, ಈ ಹೋಟೆಲ್‌ಗಳ ಮೇಲೆ ಹಾಕಿರತಕ್ಕಂತಹ ತೆರಿಗೆ ಏನಿದೆ, ಅದು ನಿಜವಾಗಲೂ ಸರಿಯಾದದ್ದಲ್ಲ. ಬೇರೆ ಬೇರೆ ಕೆಲಸಕ್ಕಾಗಿ ದೊಡ್ಡ ದೊಡ್ಡ ನಗರಗಳಿಗೆ ಹೋಗುವಂತಹ ಜನರ ಮೇಲೆ ಇದು ಒಂದು ಭಾರವಾಗಿದೆ ಇದರಿಂದ ಸರ್ಕಾರಕ್ಕೂ ಯಾವುದೇ ರೀತಿಯ ಪ್ರಯೋಜನವಿಲ್ಲ. ಏಕೆಂದರೆ, ೫೦ ರೂ. ನಿಂದ ೧೫೦ ರೂ.ಗಳಿಗಿಂತ ರೂಮಿಗೆ ೧೦ ಪರ್ಸೆಂಟ್ ಟ್ಯಾಕ್ಸ್ ಎಂದು ಹಾಕಿದ್ದೀರಿ. ಆದರೆ, ಹೋಟೆಲ್ ಮಾಲೀಕರು ಸರ್ಕಾರದ ಕೈಗೆ ಸಿಗದಂತಹ ರೀತಿಯಲ್ಲಿ ಬಿಲ್ ಬರೆದು, ನಂಟುಕೊಳ್ಳುತ್ತಾರೆ ಬಟ್ಟೆ ಚಾರ್ಜ್, ಪಿಲ್ಲೋ ಕವರ್ ಟವೆಲ್, ಲ್ಯಾಪೆಟು ಚಾರ್ಜ್, ಎಂದು ಹೀಗೆ ನೂರರಿಂದ ಚಾರ್ಜ್‌ಗಳನ್ನು ಹಾಕುತ್ತಾರೆ. ೫೦ ಜಾಸ್ತಿ ಯಾಯಿತೆಂದು ನಾವು ಕೇಳಿದರೆ ಸಾಧ್ಯವಾದರೆ ಇರಬಹುದು, ಇಲ್ಲವಾದರೆ ಬೇರೆ ಕಡೆ ಹೋಗಬಹುದೆಂದು

ಹೇಳುತ್ತಾರೆ. ಲಾಡ್ಲಿಂಗ್ ಬೆಲೆ ಹೆಚ್ಚಾಯಿತೆಂದು ಕೇಳಿದರೆ, ಸರ್ಕಾರದ ಕಡೆ ಕೈ ಮಾಡಿ ತೋರಿಸುತ್ತಾರೆ. ಇದರಿಂದ ಲಾಡ್ಲಿಂಗ್ ಮಾಲೀಕರಿಗೆ ಅನುಕೂಲವಾಗುತ್ತದೆಯೇ ಹೊರತು ಸಾರ್ವಜನಿಕರಿಗೆ ಯಾವ ರೀತಿಯ ಅನುಕೂಲವೂ ಆಗುವುದಿಲ್ಲ. ಮತ್ತು ಇದರಿಂದ ಸರ್ಕಾರಕ್ಕೆ ಆದಾಯವೂ ಬರುವುದಿಲ್ಲ. ಮಾನ್ಯ ಕೆ.ಹೆಚ್. ಪಾಟೀಲರವರು ಹೇಳಿದ ಹಾಗೆ, ರೇಷ್ಮೆ ಬೆಳಗಾರರಿಗೆ, ರೇಷ್ಮೆ ಭವನ ಎಂದು ಇದೆ. ಅಲ್ಲಿ ೨-೩ ರೂ.ಗೆ ರೂಮು ಸಿಗುತ್ತದೆ. ರೈತರು ಹೊರಗಡೆಯಿಂದ ಇಲ್ಲಿಗೆ ಬಂದಾಗ ಅವರು ಅಲ್ಲಿ ಇಳಿದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಿದ್ದಾರೆ. ದೊಡ್ಡ ದೊಡ್ಡ ನಗರಗಳಲ್ಲಿ ರೈತ ಭವನವನ್ನು ಕಟ್ಟಿಸಿ ಹೊರಗಡೆಯಿಂದ ಬಂದಂತಹ ರೈತರಿಗೆ ತಂಗುವುದಕ್ಕೆ ವ್ಯವಸ್ಥೆ ಮಾಡಬೇಕೆಂದು ವಿರೂಪಾಕ್ಷ ಮಂಡ್ಯೇನ. ಈ ರೈತ ಭವನವನ್ನು ಹಾಸ್ಟೆಲ್ ಮಾದರಿಯಲ್ಲಿ ಕಟ್ಟಿಸಿದರೆ ಒಳ್ಳೆಯದಾಗುತ್ತದೆ. ಸರ್ಕಾರ ಇದರ ಬಗ್ಗೆ ಪರಿಶೀಲಿಸಬೇಕೆಂದು ಹೇಳಿ ಈ ಬಿಲ್ಲನ್ನು ವಿರೋಧಿಸುತ್ತಾ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಜಿ. ಎಸ್. ಆಚಾರ್.—ಮಾನ್ಯ ಅಧ್ಯಕ್ಷರೇ, ವಿಲಾಸ ಉಪಾಹಾರಗೃಹ, ವಸತಿಗೃಹಗಳ ತಿದ್ದುಪಡಿ ವಿಧೇಯಕವನ್ನು ನಾನು ವಿರೋಧಿಸುತ್ತಿದ್ದೇನೆ. ವಿಲಾಸ ಎನ್ನುವಂತಹ ಮಾತು ಬರುವಾಗ ಇದೊ ತೀರಾ ಅಗತ್ಯ. ೧೫೦ ರೂ.ಗಿಂತ ಮೇಲೆ ಹೆಚ್ಚಿಗೆ ತೆರಿಗೆಯನ್ನು ಹಾಕಲಿ. ಆದರೆ, ೫೦ ರೂ. ನಿಂದ ೧೦೦ ರೂ. ಒಳಗೆ ಇರುವಂತಹ ರೂಮುಗಳಿಗೆ ಹೆಚ್ಚಿನ ತೆರಿಗೆ ಹಾಕುವುದು ಬೇಡ. ಹಳ್ಳಿಯಿಂದ ಬಂದಂತಹ ರೈತರು ಅಥವಾ ಕಡಿಮೆ ಸಂಬಳದ ಉದ್ಯೋಗಸ್ಥರು ಬೆಂಗಳೂರಿಗೆ ಅಥವಾ ಜಿಲ್ಲಾ ಕೇಂದ್ರಗಳಿಗೆ ಬಂದಾಗ, ೫೦-೬೦ ರೂ. ಕೊಟ್ಟು ಒಬ್ಬರು ಇರಬಹುದು. ಅಂತಹ ಸಂದರ್ಭಗಳಲ್ಲಿ ಅವರ ಮೇಲೆ ಕರಭಾರ ವಿಪರೀತವಾಗುತ್ತದೆ. ಯಾರು ಈ ಮಸೂದೆಯನ್ನು ತರುತ್ತಿದ್ದಾರೆ. ಅವರಿಗೆ ಇದರಿಂದ ಖಂಡಿತವಾಗಿಯೂ ಕೆಟ್ಟ ಹೆಸರು ಬರುತ್ತದೆ. ಜನತಾ ಪಕ್ಷಕ್ಕೆ ಕೆಟ್ಟ ಹೆಸರು ಬೇಗ ಬರುತ್ತದೆ. ಆದುದರಿಂದ ಇದನ್ನು ಕಡಿಮೆ ಮಾಡಬೇಕೆಂದು ಹೇಳಿ, ಈ ಮಸೂದೆಯನ್ನು ವಿರೋಧಿಸುತ್ತಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರಿಗೆ ಇದರ ಬಗ್ಗೆ ಸ್ವಲ್ಪ ತಪ್ಪು ಕಲ್ಪನೆ ಇದ್ದ ಹಾಗೆ ಇದೆ. ಯಾರು ವಿಲಾಸ ಪಡೆಯಬೇಕು ಎಂದು ಬರುತ್ತಾರೆ ಅಂತಹವರ ಮೇಲೆ ಇದು ಇದೆ,—for clause (5) the following shall be substituted, namely:—

“(5) “luxury provided in a hotel” means accommodation for lodging provided in a hotel, the rate of charges for which (including charges for airconditioning, telephones, television, radio, music, extra beds and other amenities for which charges are compulsorily payable but excluding charges for food and drinks) is not less than fifty Rupees per room per day.”

ಟೆಲಿಫೋನು, ಟೆಲಿವಿಷನ್, ರೇಡಿಯೋ, ಮ್ಯೂಸಿಕ್ ಇವೆಲ್ಲಾ ವಿಲಾಸದ ವಸ್ತುಗಳು. ನನ್ನ ಹತ್ತಿರ ಒಂದು ಸಣ್ಣ ಟ್ರಾನ್ಸಿಸ್ಟರ್ ರೇಡಿಯೋ ಇದೆ ಅದನ್ನು ಕೇಳಲಿಕ್ಕೆ ಸಮಯವೇ ಇಲ್ಲ. ಅದು ಸುಮಾರು ೧೫ ವರ್ಷಗಳಿಂದ ಸುಮ್ಮನೇ ಇದೆ. ಭೋಗ ವಿಲಾಸ, ಲಾವಣ್ಯ ನೀಡತಕ್ಕ ವಸ್ತುಗಳಿಗೆ ಅದನ್ನು ಕೇಳತಕ್ಕ ಜನ ಸ್ವಲ್ಪ ಹೆಚ್ಚಿನ ಕಂದಾಯವನ್ನು ಕೊಡುವುದರಲ್ಲಿ ಏನು ತಪ್ಪಾಗುವುದಿಲ್ಲ ಸ್ವಾಮಿ,

ಶ್ರೀ ಎಸ್. ಬಂಗಾರಪ್ಪ.—ವಿಲಾಸದ ಮೇಲಿನ ವಿಷಯದ ಬಗ್ಗೆ ಚರ್ಚೆಗೆ ಬಂದಾಗ ಈ ವಿಷಯ ವನ್ನು ಇವರಿಗೆ ವಹಿಸಿಕೊಡುವುದು ಬೇಡ. ಅವರಿಗೆ ರಜಾ ಕೊಡುವುದು ಒಳ್ಳೆಯದು.

ಶ್ರೀ ಜಿ. ಎಸ್. ಆಚಾರ್.—ಇದರಲ್ಲಿ ಇನ್‌ಕ್ಯೂಡಿಂಗ್ ಎಂಕ್‌ಕೋಡೆಷನ್ ಎಂದು ಇದೆ. ಎಂಕ್‌ಕೋಡೆಷನ್ ಇಲ್ಲದಿದ್ದರೆ ಅದು ಲಕ್ಕುರಿ ಆಗುವುದಿಲ್ಲ. ಎಂಕ್‌ಕೋಡೆಷನ್ ಇದ್ದರೆ ಮಾತ್ರ ಟ್ಯಾಕ್ಸ್ ಹಾಕುತ್ತೇವೆಂದು ಹೇಳಿದರು. ಹಾಗಾದರೆ ಅರ್ಥವರಿ ರೂಮ್‌ಗೆ ಹೇಗೆ ಹಾಕುತ್ತಾರೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಆ ವಿಷಯ ಈ ಬಿಲ್‌ನಲ್ಲಿ ಸೇರಿಕೊಂಡಿದೆ.

SRI BLASIOUS D. SOUZA.—Sir, the hon'ble Minister is not prepared to give any explanation. The hon'ble Chief Minister has told the

members that they should give good suggestions. But the hon'ble Minister is not considering our suggestions. Hence this Bill may be postponed or this may be taken up when the Chief Minister is present here.

SRI A. LAKSHMISAGAR.—I don't know why he is finding fault with me. I have been trying to incorporate all the points.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ :

“೧೯೮೫ನೇ ಇಸವಿಯ ಕರ್ನಾಟಕ ವಿಲಾಸ (ಉಪಹಾರ ಗೃಹ ಹಾಗೂ ವಸತಿ ಗೃಹಗಳ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚಿಸುವುದು.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು

ಖಂಡ ಖಂಡವಾಗಿ ವಿಧೇಯಕವನ್ನು ಪರ್ಯಾಲೋಚಿಸುವುದು

ಖಂಡ ೨ ರಿಂದ ೪ರ ವರೆಗೆ

ಅಧ್ಯಕ್ಷರು.—ಖಂಡ ೨ ರಿಂದ ೪ರ ವರೆಗೆ ಎರಡೂ ಸೇರಿದಂತೆ ಈ ವಿಧೇಯಕದ ಅಂಗವಾಗಿರುತ್ತದೆ.

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು.

(ಖಂಡ ೨ ರಿಂದ ೪ರ ವರೆಗೆ ಎರಡೂ ಸೇರಿದಂತೆ ಈ ವಿಧೇಯಕಕ್ಕೆ ಸೇರಿಸಲ್ಪಟ್ಟಿತು)

ಖಂಡ ೧ ಇತ್ಯಾದಿ.—

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ :

“ಮೊದಲನೇ ಖಂಡ, ಹೆಸರು, ಅವತರಣಿಕೆ ಪ್ರಸ್ತಾವನೆ ಹಾಗೂ ಅಧಿನಿಯಮ ಗೊಳಿಸುವ ಸೂತ್ರ ಸಂಹಿತೆ ವಿಧೇಯಕದ ಭಾಗವಾಗಿರುತ್ತದೆ.”

ಪ್ರಸ್ತಾವವನ್ನು ಅಂಗೀಕರಿಸಲಾಯಿತು

ಪ್ರಸ್ತಾವದ ಅಂಗೀಕಾರ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—೧೯೮೫ನೇ ಇಸವಿ ಕರ್ನಾಟಕ ವಿಲಾಸ (ಉಪಹಾರ ಗೃಹ ಹಾಗೂ ವಸತಿ ಗೃಹಗಳ) (ತಿದ್ದುಪಡಿ) ವಿಧೇಯಕವನ್ನು ಅಂಗೀಕರಿಸಬೇಕೆಂದು ಕೋರುತ್ತೇನೆ.

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ :

“೧೯೮೫ನೇ ಇಸವಿಯ ಕರ್ನಾಟಕ ವಿಲಾಸ (ಉಪಹಾರ ಗೃಹ ಹಾಗೂ ವಸತಿ ಗೃಹಗಳ) (ತಿದ್ದುಪಡಿ) ವಿಧೇಯಕವನ್ನು ತಿದ್ದುಪಡಿ ಮಾಡಿರುವಂತೆ ಅಂಗೀಕರಿಸುವುದು.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು ಮತ್ತು ಮಸೂದೆಗೆ ಒಪ್ಪಿಗೆ ನೀಡಲಾಯಿತು.

೧೯೮೫ನೇ ಇಸವಿಯ ಕರ್ನಾಟಕ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕ

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ, ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು).—ಮಾನ್ಯ ಅಧ್ಯಕ್ಷರೇ ೧೯೮೫ನೇ ಮಾರಾಟ ತೆರಿಗೆ (ತಿದ್ದುಪಡಿ) ವಿಧೇಯಕವನ್ನು ಪರ್ಯಾಲೋಚಿಸಬೇಕೆಂದು ಕೋರುತ್ತೇನೆ.

ಪ್ರಸ್ತಾವವನ್ನು ಮಂಡಿಸಲಾಯಿತು.